



नेपाल सरकार

शिक्षा, विज्ञान तथा प्रविधि मन्त्रालय

शिक्षा तथा मानव स्रोत विकास केन्द्र

सानोठिमी, भक्तपुर

प.स. : शै.सू.व्य. २०७८/७९
च.नं. : ११४

मिति : २०७९।०३।०९

विषय : IEMIS अद्यावधिक गर्ने सम्बन्धमा ।

श्री स्थानीय तह (सबै)
श्री विद्यालय (सबै)

उपरोक्त सम्बन्धमा सबै प्रकार र तह (सामुदायिक, संस्थागत र परम्परागत/धार्मिक प्रकृति) का विद्यालयहरूबाट प्रत्येक शैक्षिक सत्रको शुरु र अन्त्यमा क्रमशः Flash I र Flash II School Census अन्तर्गत विद्युतीय एकीकृत शैक्षिक व्यवस्थापन सूचना प्रणाली (Integrated Educational Management Information System-IEMIS) मा विद्यालय शिक्षासँग सम्बन्धित तथ्यांक/सूचनाहरू Web based System मा व्यवस्थापन गरी तिनको संकलन, एकीकरण, विश्लेषण, प्रतिवेदन तयारी, प्रबोधीकरण र प्रकाशन गर्दै सोका आधारमा योजना निर्माण, कार्यान्वयन, अनुगमन तथा मूल्याङ्कनका कार्यहरू हुँदै आइरहेको व्यहोरा विदितै छ । यसै सन्दर्भमा शैक्षिक सत्र २०७९ को IEMIS मिति २०७९ श्रावण १५ गते भित्र सबै प्रकारका विद्यालयहरूले देहाय अनुसार अद्यावधिक गर्नु हुन र सबै स्थानीय तहहरूले सो कार्यका लागि सहजीकरण गरिदिनु हुन यस केन्द्रको मिति २०७९।०३।०९ को निर्णयानुसार अनुरोध छ ।

विद्यालयहरूले गर्नुपर्ने कार्य

- सबै प्रकार र तहका विद्यालय (Montessori/ECED देखि कक्षा १२ सम्म सञ्चालन भएका) हरूले आ-आफ्नो विद्यालयको Excel based को IEMIS अनिवार्य रूपमा अद्यावधिक गर्ने तथा नयाँ विद्यालय भए निर्धारित मिति भित्र स्थानीय तह मार्फत शिक्षा तथा मानव स्रोत विकास केन्द्रबाट Excel based IEMIS File प्राप्त गरी पूर्ण रूपले गर्ने ।
- यस शैक्षिक सत्रमा पनि विद्यालयले प्रयोग गर्ने Excel Based File मा केही परिमार्जन गरिएकाले अनलाइन (iemis.cehrd.gov.np मा Log in गरी) बाट विद्यालयको Excel file डाउनलोड गर्ने र Importer मार्फत नयाँ Version मा परिवर्तन गरी विवरण अद्यावधिक गर्ने र यस अघि अपलोड गरिसकेका विद्यालयहरूले पनि पुनः नयाँ फाइल डाउनलोड गरी Importer बाट Import गरी थप विवरणहरू अद्यावधिक गरी पुनः अपलोड गर्ने ।
- विद्यालयको नाम, प्रधानाध्यापकको नाम थर र मोबाइल नम्बर, विद्यालय रहेको हालको स्थानीय तहको वडा नं, टोल, विद्यालयको इमेल ठेगाना, स्थापना मिति, बालविकास केन्द्रको संख्या (विद्यालयमा आधारित र समुदायमा आधारित) लगायत विद्यालयको प्रकार, सञ्चालित कक्षा र अनुमति/स्वीकृति मिति अद्यावधिक गर्ने र सबै विद्यालयहरूले आ आफ्नो विद्यालयको Excel based data को अद्यावधिक गरी सकेपछि अनिवार्य रूपमा IEMIS Web-portal मा आफ्नो विद्यालयको User Account प्रयोग गरी Upload गर्ने ।
- विद्यालयले Excel फाइलमा भएका सबै विवरण प्रधानाध्यापकको रोहवरमा यथार्थ रूपमा अद्यावधिक गर्ने, सो नगरेका कारण विद्यालयले प्राप्त गर्ने अनुदान तथा विद्यार्थीले प्राप्त गर्ने सुविधामा फरक पर्ने भएकाले सबै विवरणहरू त्रुटिरहित तरिकाले सतर्कतापूर्वक गर्ने/अद्यावधिक गर्ने । वास्तविक विवरण नभरेको/अद्यावधिक नगरेका कारण विद्यालय वा विद्यार्थी कुनै सुविधा प्राप्त गर्नबाट वञ्चित भएमा सम्बन्धित प्रधानाध्यापक नै जिम्मेवार हुने भएकाले यस कार्यमा प्रधानाध्यापक स्वयंले विशेष ध्यान दिने ।
- साविकको डाटाबेसमा रहेको प्रधानाध्यापकको मोबाइल नम्बरसँग नमिलेमा IEMIS फाइल Web portal मा अपलोड नहुने भएकाले प्रधानाध्यापकको वास्तविक नम्बर उल्लेख गर्ने ।
- विद्यालय तहको IEMIS भित्र थप Modules को रूपमा विद्यालय लेखा प्रणाली (School Accounting System- SAS) समावेश गरिएको छ । आ.ब. २०७८।७९ मा विद्यालय लेखा प्रणाली सम्बन्धमा प्रारम्भिक चरणको अभिमुखीकरण प्राप्त गरेका सबै विद्यालयले अनिवार्य रूपमा यस प्रणालीको कार्यान्वयन गर्ने ।

(Signature)

प्रणालीबाट विद्यार्थी परिचयपत्र तयार गर्न सकिने प्रावधान समावेश गरिएकाले यस शैक्षिक सत्र देखि अनिवार्य रूपमा यसै प्रणालीबाट विद्यार्थी परिचय पत्र तयार गरी वितरण गर्ने र विद्यार्थीले प्राप्त गर्ने सबै प्रकारका सुविधा प्रदान गर्दा अनिवार्य रूपमा उक्त परिचय पत्र पेश गर्नु पर्ने व्यवस्था कार्यान्वयन गर्ने ।

ज) यस प्रणालीमा कोभिड १९ र यस्तै विभिन्न महामारीको समयमा विद्यार्थीको सिकाइ अवस्थाको पहिचान र विपदका कारण भएको क्षति र सोको समाधानका लागि गर्नुपर्ने कार्यको आवश्यकता पहिचानका लागि EIE (Education in Emergency) button थप गरिएको छ । उक्त उपप्रणालीमा कोभिडको समयमा भएको शैक्षिक क्षतिको परिपुरणका लागि विद्यालयले गरेका कार्यहरूको विवरण अनिवार्य रूपमा भर्नु हुन र यस Button मा बाढी/पहिरो, हावा हुरी, भुकम्प जस्ता प्राकृतिक प्रकोपबाट भएको शैक्षिक क्षति सम्बन्धी विवरण भने स्थानहरू भएकाले यदि उपर्युक्त कारणबाट विद्यालयमा कुनै क्षति भएमा तत्काल Excel file मा विवरण भरी अनलाइनमा अपलोड गर्ने ।

झ) अनलाइनबाट विद्यालयको Report Card डाउनलोड गरेर प्रिन्ट गरी उक्त Report मा प्राप्त विवरण अभिभावकलाई जानकारी गराउने, सामाजिक परीक्षण समितिलाई उपलब्ध गराउने र सोको प्रतिलिपी सामाजिक प्रतिवेदनको अनुसूचिको रूपमा समावेश गरी स्थानीय तहमा पेश गर्ने ।

ञ) प्राविधिक शिक्षा तथा व्यावसायिक तालिम परिषदबाट सम्बन्धन लिइ सामुदायिक विद्यालयमा प्राविधिक शिक्षा (Technical Education in Community School- TECS) सञ्चालन गरिरहेका सामुदायिक माध्यमिक विद्यालयहरूले उक्त कार्यक्रम अन्तर्गत (Pre-diploma/Diploma) अध्ययनरत विद्यार्थीको विवरण पनि यस प्रणालीमा प्रविष्ट गर्ने ।

ट) गतवर्ष विवरण अद्यावधिक गर्न छुट भएका विद्यालयहरूले शैक्षिक सत्र २०७७ देखि कै विवरण अद्यावधिक गर्ने ।

स्थानीय तहका लागि अनुरोध

- अनलाइन (iemis.doe.gov.np) बाट Excel को नयाँ Template प्राप्त गर्ने विषयमा विद्यालयलाई सहजीकरण गर्नु हुन ।
- विद्यालयबाट भरिएको सम्पूर्ण विवरण विशेष गरी भौतिक अवस्था सम्बन्धी विवरण (भवन, कक्षाकोठा, शौचालय), पुस्तकालय, विज्ञान प्रयोगशाला, सूचना प्रविधि प्रयोगशाला, खानेपानीको व्यवस्था लगायतका विवरण सही रूपले भरेको/अद्यावधिक गरे नगरेको बारेमा विशेष ध्यान दिनु हुन ।
- आर्थिक वर्ष २०७९/०८० देखि विद्यालय शिक्षक तलब प्रणाली पनि यस प्रणालीमा आवद्ध गरिने भएकाले शिक्षक सम्बन्धी विवरण (स्वीकृत दरबन्दी, राहत अनुदान, स्थायी/अस्थायी, स्थानीय तह/प्रदेशबाट अनुदान प्राप्त गर्ने, शिक्षण सहयोग अनुदान प्राप्त गर्ने र निजीस्रोत आदि खुल्ने गरी) लाई पूर्ण रूपमा अद्यावधिक गर्न लगाउनु हुन ।
- आपतकालमा सिकाइ सहजीकरणको अवस्था र विपदबाट भएको क्षतिको विवरण तत्काल अद्यावधिक गरी अनलाइनमा अपलोड गर्न विद्यालयहरूलाई सूचित गर्नु हुन ।
- स्थानीय तहको प्रयोगकर्ताको अफिसियल इमेल प्रयोग नभएको भए अफिसियल इमेल खोली सो इमेल र आधिकारिक प्रयोगकर्ताको विवरण यस केन्द्रको शैक्षिक सूचना व्यवस्थापन शाखा (iemis@cehrd.gov.np) मा उपलब्ध गराउनु हुन ।
- नयाँ विद्यालय स्थापना भएको भए सोको Excel based file तयार गर्नका लागि निर्धारित समयभित्र यस केन्द्रमा जानकारी दिने र केन्द्रबाट उपलब्ध फाइल विद्यालयलाई उपलब्ध गराइ विवरण भर्न लगाउनु हुन ।
- यस शैक्षिक सत्रमा बन्द वा समायोजन भएका विद्यालयको विवरण स्थानीय तहको User Account बाट अद्यावधिक गर्नु हुनका साथै समायोजन/बन्द भएका विद्यालयहरूको सो सम्बन्धमा भएको निर्णयको विवरण समेत उल्लेख गरिदिनु हुन ।
- शिक्षकको कार्यसम्पादन (अध्यापन गरेको सम्बन्धित विषयमा विद्यार्थीले प्राप्त गरेको उपलब्धि) मूल्याङ्कन गर्दा IEMIS बाट प्राप्त विषयगत उपलब्धिका आधारमा गर्नु गराउनु हुन ।

बांघार्थ

श्री सामाजिक विकास मन्त्रालय

(सबै प्रदेश): आवश्यक समन्वय एवम् सहजीकरणका लागि अनुरोध छ ।

श्री शिक्षा विकास तथा समन्वय इकाइ (सबै): आवश्यक समन्वय र सहजीकरण गर्नु हुन ।

रामचन्द्र शर्मा
निर्देशक